

## موبلی لنک نے 38,000 سے زائد سیلاب متاثرین تک امداد پہنچادی۔

اسلام آباد: 19 اگست، 2010: موبلی لنک، پاکستان میں سیلاب خدمات کا سرفہرست ادارہ ہے جسے اورسکام ٹیلی کام ہولڈنگ جیسے بین الاقوامی ادارے کی سرپرستی حاصل ہے ان دنوں یہ ادارہ ملک بھر میں سیلاب سے متاثرہ افراد تک بنیادی ضروریات کا سامان پہنچانے اور امدادی کاروائیاں انجام دینے کے عمل میں پیش پیش ہے۔ اس حوالے سے اب تک اس ادارے کی امدادی سرگرمیوں کا دائرہ 38,000 متاثرین تک پھیل چکا ہے۔

اب تک تقسیم کردہ امدادی اشیاء میں سیلاب متاثرین کو پینے کے صاف پانی کی 35,000 بوتلیں، آٹے کے 600 ٹھیلے، خشک خوارک کے 1260 پیکٹ اور تیار غذائی مصنوعات کے 3650 پیکٹ پہنچائے جا چکے ہیں، اس امدادی سامان کی ترسیل کے علاوہ موبلی لنک کے ملازمین کی بڑی تعداد ان رضا کارانہ سرگرمیوں میں ذاتی طور پر بھرپور شرکت کر رہی ہے۔ اس امدادی سامان کی تقسیم میں موبلی لنک کے ملازمین کی کثیر العمل ٹیم براہ راست شریک ہونے کے علاوہ مخصوص مقامات پر فلاحی تنظیموں اور مسلح افواج کے اشتراک سے بھی امدادی سرگرمیاں انجام دے رہی ہے، موبلی لنک کی ٹیم اب تک تقریباً 5000 متاثرہ خاندانوں کی امداد کر چکی ہے اور یہ سلسلہ ابھی جاری ہے۔ ان امدادی سرگرمیوں کا دائرہ مظفر گڑھ، نوشہرہ، چارسدہ، سوات، سکھر، ڈیرہ اسماعیل خان اور دیگر شہروں کے علاوہ پاکستان کے لاتعداد دیہی علاقوں تک پھیلا دیا گیا ہے۔

تقسیم شدہ امدادی سامان کی خریداری کیلئے موبلی لنک اور اورسکام کی جانب سے عطیہ کی گئی 8 کروڑ 50 لاکھ روپے کی امدادی رقم استعمال کی جا رہی ہے۔ اس خطیر رقم کے علاوہ موبلی لنک کے ملازمین نے اپنی ذاتی رقم بھی عطیہ کیں، پاکستان بھر میں موبلی لنک کے دفاتر پر امداد اکٹھی کرنے کے 23 مراکز بھی قائم کئے، دوستوں اور رشتے داروں سے بھی عطیات اکٹھے کئے گئے۔ اس طرح ان تمام اقدامات کے ذریعے اب تک 65 لاکھ روپے کی اضافی رقم اکٹھی ہو چکی ہے۔

ماضی میں بھی موبلی لنک نے امداد و بحالی کی سرگرمیوں کے انتظامات نہایت کامیابی اور جذبے کے ساتھ کئے۔ ان میں سال 2005 کے زلزلہ متاثرین کی بحالی اور سال 2009 میں سوات کے IDP's کے 1,000 خاندانوں کی بحالی کیلئے وسیع امدادی کیمپ کا قیام شامل ہیں۔ سیلاب متاثرین کیلئے موبلی لنک کی امدادی سرگرمیوں کے متعلق مزید معلومات اور امدادی عطیات جمع کرانے کیلئے موبلی لنک فاؤنڈیشن کی ویب سائٹ ملاحظہ کریں [www.mobilinkfoundation.org](http://www.mobilinkfoundation.org)